

حدیث غزوۃ الہند اور مسئلہ کشمیر پر اس کا انطباق

[ہمارے ہاں جہادی تصورات و عزائم کے اظہار میں بالخصوص مسئلہ کشمیر کے حوالے سے بھارت میں قیم مسلمانوں کے زاویہ نظر کو بالکل نظر انداز کر دیا جاتا ہے۔ ذیل کا مضمون اسی تناظر میں شائع کیا جا رہا ہے۔ مصنف، دارالعلوم دیوبند کے قدیم فضلا کی تیڈیم کے جزوی یکری اور ماہنامہ ”ترجمان دارالعلوم“ کے مدیر ہیں۔ (مدیر)]

کشمیر کے تازع کی بنیاد پر ایک عرصے سے پاکستان کی جہادی تیڈیموں نے ہندوستان کے خلاف جگہ چھینٹ رکھی ہے۔ اقدامی اور جارحانہ ہونے کے ساتھ ساتھ یہ شخصی اور غیریہ (proxy) نویت کی جگہ ہے جس کی اسلام میں کسی بھی صورت میں کوئی گھائش نہیں ہے۔ یہ اسلام کے تمام تر مسلمہ اصولوں کے خلاف ہے۔ پاکستان کے معتبر دینی و علمی حلقة اسے محض ایک قومی و سیاسی لڑائی تصور کرتے ہیں۔ اسے اسلامی جہاد کی شکل میں نہیں دیکھتے۔ لیکن پاکستان کی مختلف جہادی تحریکیں، جنہیں ملک کے علماء اور اسکالرز کے ایک گروپ کی بڑے پیمانے پر عوامی تائید حاصل ہے، دونوں مکدوں کے اس تازع کو جہاد کی شکل میں دیکھتی ہیں، بلکہ اسے اپنے جہادی ہم کا پہلا پاؤ تصور کرتی ہیں۔ دوسرا پاؤ پورے ہندوستان کو دارالاسلام (پاکستان) میں شامل کرنا اور اس کے بعد کے مراحل میں دنیا کے دوسرے خطوں پر اسلامی بالادتی (hegemony) قائم کرنا ہے۔ ہم نے بالادتی کا لفظ جان بوجھ کر استعمال کیا ہے۔ دراصل پاکستان اور عرب ممالک کی ریڈیکل مسلم تحریکوں کا ذہن پوری طرح ماضی کی استعماری اور حال کی امپریل طاقتؤں کی سفا کا نہ جوانیوں سے متاثر ہے۔ وہ ان کی سیاسی بالادتی کو کاٹ مٹر کرنے کے لیے اسلامی سیاسی بالادتی کا تصور کرتی ہیں جو اسلام میں سراسر جنبی ہے۔ قرآن (الصف: ۹) اور حدیث (الاسلام يعلو ولا يعلى عليه) میں غلبہ اسلام سے مراد اسلام کا نظریاتی اور روحانی غلبہ ہی ہو سکتا ہے اور بلاشبہ دوسرے مذاہب و نظریات کے مقابلے میں اسلام کو یہ غلبہ پہلے بھی حاصل تھا اور اب بھی حاصل ہے۔ رسول صلی اللہ علیہ وسلم کا یغیرہ نامہ من بنیادی طور پر یہی تھا جس میں آپ پوری طرح کامیاب رہے، ورنہ دوسری صورت میں کوئی یہ کہہ سکتا ہے، جیسا کہ ایک عرب مصنف سلیمان البدر نے دعویٰ کیا تھا کہ (نحوہ باللہ) آپ صلی اللہ علیہ وسلم دینی سلطھ پر کامیاب لیکن تاریخی سلطھ پر ناکام رہے۔ (عربی روزنامہ الانباء کویت، ۹ دسمبر ۱۹۹۶ء) بحوالہ: عربی ماہنامہ البیان لندن، اپریل / مئی ۱۹۹۷ء) خود اسلام پر اسلام کے مائنے والوں

کی طرف سے کیے جانے والے ظلم و ستم میں سے ایک بڑا ظلم یہ ہے کہ آج غیر مسلموں کے ساتھ پیش آنے والی ہر جھوٹی بڑی قومیت، علاقائیت یادوسری بنیادوں پر واقع ہونے والی اڑائی یا تازع کو عوام کا دل جنتے اور دنیا کمانے کے لیے جہاد سے موسم کر دیا جاتا ہے۔ اس سے دنیا بھر میں اسلام کی جو رسوائی ہو رہی ہے، اس کی مثال ماضی میں کم ملتی ہے۔

ہندوپاک کے مابین کشمیر کا تازع پچھلے سانچھ سالوں سے جاری ہے جس کو حل کرنے کی مختلف طخوں پر کوششیں ہوتی رہی ہیں۔ اس تعلق سے پاکستان کے حصے میں آنے والی ناکامیوں اور مایوسیوں کی بنا پر وہاں کی جہادی تحریکوں کے علاوہ علماء اور اہل دانش کی ایک بہت بڑی تعداد نے بھی اسے اسلامی جہاد و قیال سے تعمیر کرنا شروع کر دیا۔ اس سے بڑھ کر یہ کہ اسے بعض معروف علماء کی طرف سے فرض عین قرار دینے کی کوشش بھی کی جاتی رہی ہے۔ اب جہاد کو ہی غایت اور سیلہ سمجھنے کی بالقصد غلطی میں مبتلا ایک بڑا جہادی حلقہ کشمیر سے متعلق اپنے نام نہاد جہاد کو عین اس حدیث رسول کا مصدق تصور کرنے لگا ہے جس میں ہندوستان پر غزوہ کی بات کی گئی ہے۔ صحاح ستہ میں سے صرف نسانی میں حضرت ابو ہریرہ رضی اللہ عنہ سے یہ روایت نقش کی گئی ہے کہ:

”رسول اللہ صلی اللہ علیہ وسلم نے ہم سے غزوہ ہند کا وعدہ فرمایا۔ اگر مجھے اس میں شرکت کا موقع مل گیا تو میں اپنی جان و مال اس میں خرچ کر دوں گا۔ اگر قتل ہو گیا تو میں افضل ترین شہدا میں شمار ہوں گا اور اگر واپس لوٹ آیا تو ایک آزاد ابو ہریرہ ہوں گا۔“ (۲۶/۱۱)

اس قبیل کی ایک دوسری روایت رسول اللہ صلی اللہ علیہ وسلم کے آزاد کردہ غلام حضرت ثوبانؓ سے مردی ہے۔ اس کے الفاظ یہ ہیں:

”میری امت میں دو گروہ ایسے ہوں گے جنہیں اللہ تعالیٰ نے آگ سے محفوظ کر دیا ہے۔ ایک گروہ ہندوستان پر چڑھائی کرے گا اور دوسرا گروہ وہ ہے جو عیسیٰ ابن مریم کے ساتھ ہو گا۔“

الفاظ کی کمی زیادتی کے ساتھ نہایت کے علاوہ یہ حدیث منداحمد بن حنبل، یعنی اور طبرانی وغیرہ میں بھی نقش کی گئی ہے۔ کشمیر کے مسئلے پر اس حدیث کے انطباق سے مختلف ملکوں میں مسلمانوں اور غیر مسلموں کے درمیان جاری کش مش کے مقابلے میں اس کی حیثیت بالکل مفترداً اور ممتاز ہو جاتی ہے۔ اس صورت میں اس بات کا امکان شدید طور پر بڑھ جاتا ہے کہ ہندوستان پر غزوہ (چڑھائی) کی ”فضیلت“ کے مدنظر شہادت کے لیے دنیا کے مختلف خطوں سے تعلق رکھنے والے بے تاب افراد اور جماعتیں کشمیر کو اپنی امیدوں کا مرکز تصور کر لیں۔ فی الواقع بھی ایسا ہی محسوس ہوتا ہے۔ اثرنیٹ پر غزوہ ہند کے تعلق سے مختلف سائٹس (مثلاً: www.ghazwatulhind.com) اس نقطہ نظر کی تبلیغ میں مشغول ہیں۔ ایک سائٹ پر غزوہ ہند پر ریکارڈ شدہ کسی عرب کی انگریزی تقریر صاف طور پر سنی جا سکتی ہے۔

پاکستان میں اس موضوع پر مقالات شائع ہوتے رہے ہیں۔ ہمارے سامنے پاکستان کے مؤقت اردو مجلسے ”محدث“ لاہور کا اگست ۲۰۰۳ کا شمارہ ہے۔ اس میں غزوہ ہند پر میں صفات کا ایک مضمون شامل ہے۔ مقالہ نگارڈاً اکٹر عصمت اللہ نیشنل اسلامی یونیورسٹی اسلام آباد کے ادارہ تحقیقات اسلامی کے استاذ پروفیسر ہیں۔ اس میں کشمیر کے نام نہاد

جہاد کو اس حدیث پر منطبق کرنے کی بھروسہ کی گئی ہے۔ اسی حدیث کے تحت پاکستان کے نام نہاد جہاد یوں کی ایک تعداد پورے ہندوستان کے ساتھ جہاد و قتال کی بات کرتی ہے اور غالب گمان یہی ہے کہ اس میں ملوث بھی ہے، لیکن ”حدیث“ نے مذکورہ مقامے میں واضح طور پر اس نقطہ نظر سے اختلاف کیا ہے اور جا بجا فٹ نوٹس میں اس پر عالمانہ تنقید کی ہے۔ پاکستان کے مؤقردین اعلیٰ پرچوں میں یہ بحث نظر نہیں آتی۔ اس سے اندازہ ہوتا ہے کہ وہاں کی غالب رائے اس کے خلاف ہے۔ لیکن اس تعلق سے قبل غور کرنے یہ ہے کہ موجودہ جہادی سرشنست کی ترکیب میں علم و دلائل کو کم اور اندھی جذباتیت اور موجودہ سیاسی صورت حال سے متاثر رہ عمل کی نفیاں کو خل زیادہ ہے۔ پاکستان سمیت عرب و غرب کی ساری جہادی تحریکات اسی ضمن میں آتی ہیں۔ اس لیے بجا طور پر یہ حدیث ان کے ہاتھوں کا کھلونا بی ہوئی ہے اور مزید بن سکتی ہے۔ معصوم ذہنوں کو اس سے چھانسے کا کام لیا جا رہا ہے۔ ممکن ہے کہ ممکن حملے کے نوجوان جہاد یوں کے ذہن کو اس حدیث کے ذریعے mould کرنے کی کوشش کی گئی ہو۔ قابل تشویش بات یہ ہے کہ اس حدیث کے تحت اگر بالفرض شیعہ ائمۃ سے علاحدہ ہو جائے، تب بھی اس کے ساتھ تلقیامت جہاد کا تصور قائم رہتا ہے۔ یہ نہایت افسوس ناک پہلو ہے۔ اس جہاد کی زد ہندوستانی مسلمانوں پر جس طرح پڑ رہی ہے اور پڑ سکتی ہے، وہ بالکل ظاہر ہے۔ اس اعتبار سے یہ ہندوستان اور پاکستان دونوں ملکوں کے سخیدہ فکر عالماں وال دانش کے لیے لمحہ فکر یہ ہے۔

بدشتمی سے جہاد سے متعلق نظریہ ان اسلامی نظریات میں سے ایک ہے جو تحریف اور افراط و تفریط کا سب سے زیادہ شکار ہوئے ہیں۔ اس کی ابتداء اسلام کی پہلی صدی سے ہی ہو گئی تھی جب مسلمانوں کی باہمی جنگ و جدال کو ایک گروہ نے جہاد کے ہی عکیشہ نظر سے دیکھنے کی کوشش کی۔ بخاری کی گئی روایتوں میں حضرت عبداللہ بن عمر کی اس پر تنقید موجود ہے۔ جہاد و قتال کی اس غلط تعبیر و تشریح کی مستقل روایت کا نتیجہ ہے کہ دوسروں کے ذریعے کیے جانے والے ہر غیر انسانی اور غیر اخلاقی اعمال کو اپنے لیے حلال اور دینی کارنامہ سمجھ لیا گیا۔ جس کی ایک بدترین مثال خود کوش حملہ ہے۔ اس کے علاوہ غیر حکومتی (پرائیویٹ) سطح پر جہاد کا تصور بھی اس کی نمایاں مثال ہے۔ جہاں تک میرے علم میں ہے، ”یہی“ نے بھی اس حدیث کی اپنے حلقوں میں تقسیم واشاعت کی تھی۔ ”یہی“ کے علاوہ کسی قبل ذکر ہندوستانی عالم نے اس کی ”پاکستانی تشریع“ نہیں کی۔

اس حدیث سے متعلق غور و فکر کے چند اہم بیبلو درج ذیل ہیں:

☆ پہلی بات تو یہ کہ یہ حدیث صحاح ستہ میں سے صرف نسائی میں مذکور ہوئی ہے، حالاں کہ اس حدیث میں غزوہ الہند کی جو فضیلت بیان کی گئی ہے، اس کا تقاضا تھا کہ یہ صحابہ کرام خصوصاً کا بر صحابہ کے درمیان زیادہ سے زیادہ مشہور ہوا اور فتح قسطنطینیہ (ترکی) کی پیش گوئی کی طرح بلکہ اس سے زیادہ اس کو اہمیت حاصل ہو۔ فتح قسطنطینیہ سے متعلق حدیث صحیحین میں واضح الفاظ کے ساتھ روایت کی گئی ہے۔

☆ اگر یہ حدیث صحیح ہے اور غالب گمان یہ ہے کہ صحیح ہو تو حقیقت میں اس کی پیش گوئی اسلام کے ابتدائی دور میں ہی پوری ہو چکی ہے۔ علمائی اکثریت اس پر متفق ہے اور یہی بات عقل و قیاس کے عین مطابق ہے۔ حضرت عمر فاروقؓ کے عہد خلافت ۱۵ھ میں حضرت حکمؓ اور حضرت مغیرہ بن العاصؓ کے ذریعے تھانے، بھروسہ وغیرہ اور اس کے بعد حضرت عثمانؓ و حضرت

علیؑ کے زمانہ خلافت میں سندھ و گجرات کے مختلف شہروں کے راستے سے صحابہ کرامؐ نے ہندوستان میں قدم رکھا اور دعویٰ و سیاسی سطح پر اسلام کے تعارف و اشاعت کی کوششیں کیں۔

☆ بعض علماء اور شارحین حدیث کی رائے میں اس سے ۹۳ ھ میں محمد بن قاسم ثقیفی کے ذریعے سندھ پر کیا جانے والا حملہ مراد ہے جو بڑے پیانے پر ہندوستان میں اسلام کی اشاعت اور استحکام کا ذریعہ بنا۔ سندھ بن خبیل میں باضابطہ اس جملے کے ساتھ یہ حدیث روایت کی گئی ہے کہ: ”سندھ و ہند کی طرف لشکر کی رواگی ہوگی“، اس سے جہاں اس شہج کوتقویت ملتی ہے کہ ہونہ ہو، یہ حدیث دور اموی میں اسی خاص سیاسی مقصد کے لیے وضع کی گئی، وہیں اس کے صحیح ہونے کی صورت میں یہ واقعہ حدیث کا قریب ترین مصدقہ نظر آتا ہے۔ محدث کے ذکرہ مقالے میں ادارے کی طرف سے تقدیمی نوٹ میں اسی کو ترجیح دیا گیا ہے۔

☆ اس حدیث سے واضح طور پر کسی متعین واقعے (غزوے) کو ہی مراد لیا جا سکتا ہے نہ کہ واقعات (غزوات) کا تسلسل، جیسا کہ اوپر ذکر کردہ مضمون میں ثابت کرنے کی کوشش گئی ہے۔ بعض دیگر علماء کو بھی یہ خیال گزرا ہے جو سراسر حدیث کے الفاظ اور مضمون کے خلاف ہے۔

☆ نہایت اہم سوال ہے کہ کیا بر صغیر ہند پر مسلم حکمرانوں کی طرف سے متعدد اور مسلسل بننگی یا جہادی کارروائیوں، تقریباً ۶۰۰ سال تک بر صغیر ہند پر مسلمانوں کی حکومت اور اس کی آدھی آبادی کے اہل اسلام پر مشتمل ہونے کے باوجود اس بات کی گنجائش باقی رہ جاتی ہے کہ اس کو جہاد و قتال کا ہدف فردا دیا جائے؟ بر صغیر ہند میں اب باضابطہ دو مسلم ملک وجود میں آچکے ہیں۔ موجودہ ہندوستان میں اسلام کی پ्रامن دعوت کے تمام تر ذرائع اور امکانات موجود ہیں۔ یہ پہلو اس کے علاوہ ہے کہ دونوں ملک باہم اشتراک و تعاون کے معاملوں سے جڑے ہوئے ہیں اور علماء کی متفقہ رائے کے مطابق آج پوری دنیا ایک عملی معاہدے کے تحت زندگی گزار رہی ہے۔ مولانا انور شاہ کشمیری اور مولانا اشرف علی تھانوی جیسے اہم علماء آج سے تقریباً پون صدی پیشتر اس کا اعلان کر چکے تھے۔ اس صورت حال میں کشمیر کی نامنہاد آزادی کے نام پر کی جانے والی پرائی جگ فریق تھانی کے ساتھ دھوکے کی کارروائی اور اسلام کے تسلیم شدہ اصولوں کے ساتھ کھلی بغاوت کے علاوہ اور پچھنچیں۔

☆ محمود غزنوی، شہاب الدین غوری، امیر تیمور، نادر شاہ وغیرہ مسلم حکمرانوں کے لیے یہ بہت آسان تھا کہ وہ اس حدیث کو ہندوستان پر اپنی لشکر کشی کے جواز کے طور پر پیش کریں۔ ان کے درباری علماء انھیں یہ نکتہ سمجھا سکتے تھے، لیکن ہندوستانی تاریخ پر کچھ گئی کتابوں میں ان کے حالات میں یہ بات نہیں ملتی۔ شاہ ولی اللہ نے مراثوں کے زور کو توڑنے کے لیے احمد شاہ عبدالی کو ہندوستان پر چڑھائی کی دعوت دی، لیکن انھوں نے اس حدیث کو دلیل نہیں بنایا۔

☆ پیغمبر ان پیش گوئیوں کے تعلق سے یہ بات ذہن میں رکھنی ضروری ہے کہ ان کی زبان بالواسطہ اور عالمی ہوتی ہوتی ہے۔ اس کے صحیح مفہوم و مصدقہ تک پہنچنا آسان نہیں ہوتا۔ اس کے لیے بہت کچھ تاویل و قیاس کی ضرورت پڑتی ہے۔ اس لیے ان کی توجیہ و تفہیم محض امکانی اور قیاسی حد تک ہی ممکن ہے۔

بہر حال یہ اندھی اور افسوس ناک جسارت ہے کہ غزوہ الہند سے متعلق حدیث کو نام نہاد جہاد کشمیر اور ہندوپاک کی مجاز آرائی پر محول کیا جائے۔ یہ صریح طور پر اللہ کے رسول کے ساتھ آپ کے نام نہاد قبیلین کی طرف سے برتابانے والا فلم ہے۔ برصغیر ہندوپاک کی جہادی تحریکات اپنی نصیلت اور طرزِ عمل میں خوارج کی طرح ہیں جن سے متعلق پیغمبر اسلام نے واضح پیش گوئی کی تھی کہ وہ اسلام سے اس طرح نکل جائیں گے کہ جس طرح تیرکمان سے نکل جاتا ہے۔ وہ انھی کی طرح سے، جیسا کہ حضرت علیؓ نے ان سے متعلق کہا تھا، کہ حق سے باطل مراد لیتے ہیں۔ (کلمۃُ حَقٌّ أُرِيدَ بِهَا الْبَاطِلُ)

اس بات کی شدید ضرورت ہے کہ اہل علم و فرقہ خصوصاً علماء کا طبقہ اسلامی نصوص کے ساتھ اس کھلوٹ اور احیائے اسلام کے نام پر تحریب اسلام کی کوشش کا سخت نوٹس لے۔ جہاد اسلام میں فتنے کے خاتمے کے لیے مشروع کیا گیا، لیکن اس وقت فتنہ پھیلانے کے لیے جہاد کیا جا رہا ہے۔ عوام کو اس پبلوکی خطرناکیوں اور اس کے نتائج سے آگاہ کرنے کی ضرورت ہے۔ اس تعلق سے ہندوپاک کے علماء کی ذمہ داری خاص طور پر بڑھی ہوئی ہے۔ مسلم حقوق کی طرف سے دہشت گردی کے ازمات کے دفاع کے لیے جہاں آئے دن سیمینار اور کانفرنسیں منعقد ہو رہی ہیں، وہیں باضابطہ طور پر ایسے علمی پروگراموں کے بھی انعقاد کی ضرورت ہے جن کے توسط سے یہ ماحصلہ کیا جائے کہ کس طرح اسلام کے نام پر اسلام کے نام نہاد پاہی جہاد کے عنوان سے دہشت گردی کے فروغ میں ہمہ تن مصروف ہیں۔ اسلامی جہاد کے روایتی تصورات پر نظر ثانی کی شدید ضرورت ہے۔ اندیجہ جہاد اسی طرح تکمیری معاشرے میں جہاد کی اجازت دینا مخفف دعویٰ امکانات کو تباہ کرنا اور امت مسلمہ کی تباہ حالیوں میں اضافہ کرنا ہے۔ اسلام کی سیاسی فکر میں پائے جانے والے خلا اور مختلف تضادات کو ظریح سطح پر جب تک دور نہ کیا جائے، آج کے جمہوری اور مشترکہ معاشرے کے ساتھ اس کے تصادم کو ختم نہیں کیا جاسکتا۔ اس سے مسلمانوں کے اندر ایک شدید اجتماعی اخلاقی بحران کے پیدا ہو جانے کا اندیشه ہے۔ اس کے آثار صاف نظر آرہے ہیں۔ صرف ازمات کا ظفیر سطح پر دفاع اور دہشت گردی کی سادہ اور عمومی انداز کی نہ مت کافی نہیں ہے۔ حقیقت یہ ہے کہ اس وقت خود جہادی تحریکات کے خلاف جہاد چھیڑنے کی ضرورت ہے اور یہ جہاد بلاشبہ علماء اور اہل فکر ہی کر سکتے ہیں۔

ردیف وار.....قطط وار.....ماہوار

شاہکار انسائیکلو پیڈیا فرآنیات (مع عالمی مذاہب)

زیر ادارت: سید قاسم محمد

فی قط 100 روپے۔ سالانہ 1000 روپے

ناشر: شاہکار بک فاؤنڈیشن، 35۔ اقبال یونیورسٹی، گرین ٹاؤن لاہور۔

فون: 0301-4498104 / 042-5945429

— ماہنامہ الشريعة (۹۳) نومبر / دسمبر ۲۰۰۹ —